

विदर्भ पाणलोट विकास मिशन अंतर्गत पाणलोट विकास  
प्रकल्प राबविण्यासाठी सन २००६-०७ या आर्थिक वर्षात  
निधी मंजूर करण्याबाबत.

महाराष्ट्र शासन

ग्राम विकास व जलसंधारण विभाग,

शासन निर्णय क्रमांक : एसएलएफ २००६/प्र.क्र.५३२/जल-१२,

मंत्रालय, मुंबई ४०० ०३२.

दिनांक : ०५ फेब्रुवारी, २००७.

वाचा : (१) महसूल व वन विभाग, शासन निर्णय क्रमांक : एससीवाय १२०५/प्र.क्र.१८९/म-७, दि.१९.१२.२००५

ग्राम विकास व जलसंधारण विभाग, शासन निर्णय

- (२) क्रमांक : एसएलएफ १८/०५/प्र.क्र.५३२/जल-१२, दिनांक २८ फेब्रुवारी, २००६
- (३) क्रमांक : एसएलएफ १८/०५/प्र.क्र.५३२/जल-१२, दिनांक २४ मार्च, २००६
- (४) क्रमांक : एसएलएफ १८/०५/प्र.क्र.४८०/जल-१२, दिनांक ११ मे, २००६/
- (५) क्रमांक : एसएलएफ १८/०५/प्र.क्र.५३२/जल-१२, दिनांक २३ जून, २००६
- (६) क्रमांक : एसएलएफ १८/०५/प्र.क्र.४८०(भाग-२/ब)/जल-१२, दिनांक १३ सप्टेंबर, २००६
- (७) क्रमांक : एसएलएफ-१८/०५/प्र.क्र.५३२ (अ)/जल-१२, दि.२९ सप्टेंबर, २००६.

कृषि व पदुम विभाग, शासन निर्णय

- (८) क्रमांक : कृषिका १७०४/सीआर ६८/३ अ, दिनांक २९ मार्च, २००५ व दि. २ डिसेंबर, २००५
- (९) क्रमांक : राकृत १७०४/प्र.क्र.१११/३ अ, दिनांक १ जुलै, २००५

प्रस्तावना :

विदर्भातील बुलढाणा, अकोला, अमरावती, वाशिम, यवतमाळ व वर्धा या सहा जिल्ह्यांकरिता शेतकऱ्यांच्या विकासासाठी आणि कल्याणासाठी विविध उपायोजना करण्याकरिता शासनाने संदर्भाधीन महसूल व वन विभागाच्या दिनांक १९ डिसेंबर, २००५ च्या शासन निर्णयान्वये विदर्भासाठी विशेष पॅकेज जाहीर केले आहे. या कार्यक्रमात विदर्भाकरिता, मराठवाडा पाणलोट विकास मिशन च्या धर्तीवर विदर्भ पाणलोट विकास मिशन स्थापन करणे व या मिशनद्वारे एकात्मिक पाणलोट व्यवस्थापन संकल्पनेच्या माध्यमातून पाणलोट विकासाची सर्व प्रकारची कामे करून पर्जन्याधारित शेतीमध्ये स्थिरता आणण्याचे प्रयत्न करण्यात यावेत या बाबींचा समावेश आहे. त्यानुसार संदर्भाधीन ग्राम विकास व जलसंधारण विभागाच्या दिनांक २८ फेब्रुवारी, २००६ च्या शासन निर्णयान्वये विदर्भ पाणलोट विकास मिशनची स्थापना करण्यास शासनाने मान्यता दिली आहे. विदर्भ पाणलोट विकास मिशनच्या अंमलबजावणीकरिता संदर्भाधीन दिनांक २४ मार्च, २००६ च्या शासन निर्णयान्वये रु.२.०० कोटी (रु. दोन कोटी फक्त) इतका निधी सन २००५-०६ या वर्षात उपलब्ध करून देण्यात आला आहे.

२. विदर्भ पाणलोट विकास मिशनची अंमलबजावणी कार्यक्षमतेने होण्याच्या दृष्टीकोनातून सविस्तर मार्गदर्शक सूचना संदर्भाधीन दिनांक ११ मे, २००६ च्या शासन निर्णयानुसार निर्गमित करण्यात आल्या आहेत. याबाबतच्या अंमलबजावणीचे सुधारित आदेश संदर्भाधीन दिनांक १३ सप्टेंबर, २००६ च्या शासन निर्णयान्वये निर्गमित करण्यात आले आहेत.

३. विदर्भ पाणलोट विकास मिशनच्या सन २००६-०७ मधील अंमलबजावणीकरिता संदर्भाधीन दि.२३ जून, २००६ च्या शासन निर्णयान्वये रु.१०.०० कोटी (रु.दहा कोटी फक्त) आणि दि.२९ सप्टेंबर, २००६ च्या शासन निर्णयान्वये रु.५.०० कोटी (रुपये पाच कोटी फक्त) इतका निधी वितरीत करण्यात आला आहे. विदर्भ पाणलोट विकास मिशनच्या अंमलबजावणीकरिता आणखी निधी वितरीत करण्याची बाब शासनाच्या विचाराधीन होती.

शासन निर्णय :

विदर्भातील बुलढाणा, अकोला, अमरावती, वाशिम, यवतमाळ व वर्धा या सहा जिल्ह्यांकरिता शासनाने मान्यता दिलेल्या विदर्भ पाणलोट विकास मिशनची अंमलबजावणी करण्याकरिता सन २००६-०७ मध्ये संदर्भाधीन दि.२३ जून, २००६ व दि.२९ सप्टेंबर, २००६ अन्वये रु.१५ कोटी निधी वितरीत करण्यात आला आहे. या कार्यक्रमाकरिता आणखी रु.८०.०० कोटी (रुपये ऐंशी कोटी फक्त) मंजूर व वितरीत करण्यास शासन मान्यता देण्यात येत आहे. यानुसार सन

२००६-०७ मध्ये विदर्भ पाणलोट विकास मिशनकरीता एकूण रु.९५ कोटी (रुपये पंचाणव कोटी फक्त) जिल्हाधिकारी यांचे अध्यक्षतेखाली गठित केलेल्या कृषि तंत्रज्ञान व्यवस्थापन संस्था तथा आत्मा (Agricultural Technology Management Agency--ATMA) या संस्थेस मंजूर व वितरीत करण्यास शासन मान्यता देण्यात येत आहे.

२. हा निधी खर्च करण्यास संचालक, मृद संधारण व पाणलोट क्षेत्र व्यवस्थापन, कृषि आयुक्तालय, पुणे यांना आहरण व संवितरण अधिकारी म्हणून घोषित करण्यात येत आहे. या निधीचे जिल्हानिहाय वितरण महासंचालक, वसंतराव नाईक शेती स्वावलंबन मिशन यांच्या मान्यतेने विदर्भातील बुलढाणा, अकोला, अमरावती, वाशिम, यवतमाळ व वर्धा या सहा जिल्ह्यांच्या संबंधित आत्मा (ATMA) या संस्थेला वितरीत करण्यास संचालक, मृद संधारण व पाणलोट क्षेत्र व्यवस्थापन, कृषि आयुक्तालय, पुणे यांना प्राधिकृत करण्यात येत आहे.

३. जिल्हाधिकारी यांचे अध्यक्षतेखाली आत्मा ही स्वायत्त संस्था गठित करण्यास संदर्भाधीन शासन निर्णय कृषि व पदुम विभाग, दिनांक २९ मार्च, २००५ व दिनांक १ जुलै, २००५ अन्वये मान्यता देण्यात आली आहे. या आत्मा (ATMA) संस्थेच्या नियामक मंडळीचे अध्यक्ष संबंधित जिल्हाधिकारी असून त्या जिल्ह्याचे जिल्हा अधिक्षक कृषि अधिकारी हे पदसिद्ध प्रकल्प संचालक आहेत. या नोंदणीकृत स्वायत्त संस्थेचे बँकेत खाते उघडण्यास देखील मान्यता देण्यात आली आहे. संदर्भाधीन दिनांक १३ सप्टेंबर, २००६ च्या शासन निर्णयानुसार जिल्हा पाणलोट विकास मिशनच्या अंमलबजावणीकरिता आत्मा (ATMA) या संस्थेमार्फत स्वतंत्र खाते उघडण्यास मान्यता देण्यात आली आहे. याकरिता बँकेत नवीन स्वतंत्र खाते आत्मा (ATMA) या संस्थेच्या नियामक मंडळीचे अध्यक्ष जिल्हाधिकारी व संस्थेचे पदसिद्ध प्रकल्प संचालक तथा जिल्हा अधिक्षक कृषि अधिकारी यांचे संयुक्त नावे उघडण्यास मान्यता देण्यात येत आहे. विदर्भ पाणलोट विकास मिशनकरिता मंजूर होणारा निधी या स्वतंत्र नवीन खात्यात जमा करण्यास मान्यता देण्यात येत आहे.


४. विदर्भ पाणलोट विकास मिशन कार्यक्रमांतर्गत जिल्ह्यांना मिळालेला निधी व त्यामधून होणारा खर्च यांचे बँचनिहाय स्वतंत्र लेखे ठेवण्यात यावेत. तसेच या कार्यक्रमांतर्गत सुरु केलेल्या प्रकल्पावरच वरील मंजूर रु.८०.०० कोटी (रु. ऐंशी कोटी फक्त) निधीचा विनियोग करण्यात यावा व सदर निधी या आर्थिक वर्षातच खर्च करण्यात यावा. या कारणासाठी होणारा खर्च हा ग्राम विकास व जलसंधारण विभाग, मागणी क्र.एल-३, २५०१-ग्राम विकासासाठी विशेष कार्यक्रम, ०२ -- अवर्षण प्रवण क्षेत्र विकास कार्यक्रम, १०१ लहान पाटबंधारे (०१)(०४) विदर्भ पाणलोट विकास मिशन (२५०१-०५१-१)(योजनांतर्गत-दत्तमत) या लेखाशिर्षाखाली खर्ची टाकण्यात यावा.

५. विदर्भ पॅकेज अंतर्गत जाहिर केलेल्या कार्यक्रमांचा आढावा सर्व स्तरावर वेळेवेळी घेण्यात येत असल्याने वरील कार्यक्रमांतर्गत झालेल्या आर्थिक व भौतिक प्रगतीचा अहवाल संचालक, मृदसंधारण, कृषि आयुक्तालय, पुणे यांनी दर १५ दिवसांनी शासनास न चुकता सादर करावा.

६. सदर आदेश नियोजन व वित्त विभागाच्या मान्यतेने व वित्त विभागाच्या अनौपचारिक संदर्भ क्र.२२/व्यय-१५, दि.२३ जानेवारी, २००७ अन्वये दिलेल्या सहमतीनुसार निर्गमित करण्यात येत आहेत.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००७०२०५१५२०४९००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(र.रा.पटकर)

कार्यासन अधिकारी, महाराष्ट्र शासन

प्रति,

मा. राज्यपाल यांचे खाजगी सचिव,  
मा. मुख्यमंत्री यांचे खाजगी सचिव,  
सर्व मंत्री, राज्यमंत्री यांचे खाजगी सचिव,  
मुख्य सचिव, अतिरिक्त मुख्य सचिव,  
शासनाचे सर्व प्रधान सचिव/सर्व सचिव,  
सर्व विभागीय आयुक्त,  
आयुक्त (कृषि), महाराष्ट्र राज्य, पुणे,  
महासंचालक, वसंतराव नाईक शेती स्वावलंबन मिशन, अमरावती,

संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे  
 सर्व मुख्य अभियंता, पाटबंधारे  
 मुख्य अभियंता, लघु पाटबंधारे (स्थानिक स्तर), पुणे  
 प्रधान मुख्य वन संरक्षक, नागपूर, महाराष्ट्र राज्य, नागपूर.  
 संचालक, सामाजिक वनीकरण संचालनालय, महाराष्ट्र राज्य, पुणे,  
 संचालक, भूजल सर्वेक्षण व विकास यंत्रणा, पुणे,  
 जिल्हाधिकारी, अमरावती, अकोला, बुलढाणा, यवतमाळ, वाशिम व वर्धा.  
 मुख्य कार्यकारी अधिकारी, जिल्हा परिषद, अमरावती, अकोला, बुलढाणा, यवतमाळ, वाशिम व वर्धा  
 संचालक, अर्थ व सांख्यिकी संचालनालय, मुंबई,  
 महासंचालक, माहिती व जनसंपर्क, मुंबई (प्रसिध्दी करीता),  
 विभागीय कृषि सहसंचालक, अमरावती, नागपूर.  
 जिल्हा अधिक्षक कृषि अधिकारी, अमरावती, अकोला, बुलढाणा, यवतमाळ, वाशिम व वर्धा.  
 सहसंचालक, सामाजिक वनीकरण वृत्ते, नागपूर, अमरावती .  
 सहसंचालक लेखा व कोषागारे, संगणक कक्ष, नवीन प्रशासन भवन, ५ वा माळ, मंत्रालयासमोर, मुंबई ४०० ०३२ (२प्रती )  
 संपर्क अधिकारी (नियोजन विभाग), महासंचालक, माहिती व जनसंपर्क यांचे कार्यालय, मुंबई (प्रसिध्दी)  
 प्रकल्प संचालक, जिल्हा ग्रामीण विकास यंत्रणा, अमरावती, अकोला, बुलढाणा, यवतमाळ, वाशिम व वर्धा  
 महालेखापाल, (लेखापरिक्षा), महाराष्ट्र १ व २ , मुंबई व नागपूर,  
 महालेखापाल, (लेखा व अनुज्ञेयता), महाराष्ट्र १ व २ , मुंबई व नागपूर,  
 जिल्हा कोषागार अधिकारी, पुणे, अमरावती, अकोला, बुलढाणा, यवतमाळ, वाशिम व वर्धा  
 सर्व मंत्रालयीन विभाग,  
 सर्व उप सचिव/अवर सचिव/ कार्यासन अधिकारी, ग्राम विकास व जलसंधारण विभाग,  
 कार्यासन व्यय-१५ व कार्यासन अर्थसंकल्प-३, वित्त विभाग, मंत्रालय, मुंबई.  
 नियडनस्ती कार्यासन जल -१२.